

76. Lill-Ferħ

Ja Ferħ,
jien xegħilt il-lampa,
frixxt it-tapiti,
poġġejt fjuri fewwieha fil-vazuni,
u ftaħt il-bieb,
qgħadt hdejn il-għatba
biex meta tkun għaddej int tidhol għandi.

Għaddej
kiltek b'għajnejja,
għannejtlek għanja,
izd'inti bqajt għaddej,
mhux darba u tnej,
'mma d-drabi kollha,
berraqqli
u bzaqt għal qalbi
daqg kieku kienet l-aqwa prostituta.

Għaddej ukoll mingħajrek;
fis-skieta ta' dari,
fil-qilla tal-ħajja
jien fraħt bil-ferħ tas-sabar,
tax-xogħol, tas-sagrificċju!

1/2/1973